



Дата: 27.06.2012

СООПШТЕНИЕ

ТРЕТА ГОДИШНА РЕВИЗИЈА НА РЕФЕРЕНТНИ ЦЕНИ НА ЛЕКОВИ 84% лекови по заштитено име без доплата или со минимална доплата

Фондот за здравствено осигурување на Македонија ја направи третата по ред годишна ревизија и утврди нови референтни цени за лекови од Листата на лекови кои паѓаат на товар на ФЗОМ, усогласени со цените на лековите во регионот и новите единствени одобрени цени на лекови во Република Македонија и **без дополнителни финансиски импликации** за осигурениците и за Фондот. Новите референтни цени на лекови предвидено е да се применуваат од 01.07.2012 година, односно по добивање на согласност од министерот за здравство.

Утврдувањето на референтните цени на лекови е **транспарентен процес, според интернационално прифатена методологија на Фондот**. Во првата фаза, Одлуката на Управниот одбор на ФЗОМ за предлог референтни цени на лекови се објавува на веб страната на Фондот, а носителите на одобренија имаат 15 дена рок за забелешки по што процесот завршува со преговори со цел зголемување на бројот на лекови без доплата, односно намалување на доплатата.

Во овој процес одржани се и средби за преговори со фармацевтски куќи кои обезбедуваат лекови во Р. Македонија. Со преговорите помеѓу ФЗОМ и фармацевтски компании, обезбедени се **дополнителни 54 лекови** по заштитено име без доплата, а тоа се лекови за бубрежни заболувања, дерматолошки заболувања, лекови за намалување на покачен крвен притисок, за срцева слабост, антибиотици, лекови кои се користат при трансплантација на органи, лекови за респираторен систем и др.

ФЗОМ направи целосна ревизија на референтните цени на лековите од Листата на лекови кои паѓаат на товар на ФЗОМ, и утврди референтни цени за лекови од примарна и болничка позитивна листа и тоа **726 лекови по генерики со фармацевтска форма и јачина** (376 на примарна позитивна листа, а 343 на болничка позитивна листа, 7 инсулини) и **1568 лекови по заштитено име** (936 на примарната позитивна листа, а 598 на болничка позитивна листа, 34 инсулини).

Ефекти за лекови на рецепт по генеричко име

Како резултат на целокупниот процес, од вкупно 376 лекови по генеричко име од примарната позитивна листа, **267 лекови се обезбедени без доплата за осигурениците**, односно **71 %** од лековите за примарна здравствена заштита **се обезбедени без доплата за осигурениците, што е највисок процент на вакви лекови досега** (График 1). Минатата година лекови без доплата по генерики беа 257 од вкупниот број лекови на рецепт, што значи пораст на оваа бројка од 10



лекови до овој момент, односно приближно 3% раст во 2012 година. За споредба, во 2009 година бројката на лекови без доплата беше 77, и се бележи значителен раст од 3,5 пати на лековите без доплата по имплементација на компаративната методологија на Фондот за референтни цени на лекови. Сумарно, од 2009 година кога бројката на лекови по генерики без доплата била 20%, во 2012 година е 71%, односно се бележи раст од 51%. Постои тенденција овој број да се зголемува и понатаму.



График 1. Споредба на референтни цени на лекови по генерики 2012 година




График 2. Споредба на лекови без доплата и со доплата 2009 – 2012 година

На слајд број 13 од презентацијата на веб страницата на Фондот за Третата ревизија на референтните цени на лековите, прикажани се лековите кои се обезбедени оваа година без



доплата, а тоа се лекови за бубрежни заболувања, дерматолошки заболувања, лекови за намалување на покачен крвен притисок, за срцева слабост, антибиотици, лекови кои се користат при трансплантација на органи, лекови за респираторен систем и др.

Ефекти за лекови на рецепт по заштитено име

Со оваа годишна ревизија на референтни цени на лекови за 936 лекови по заштитени имиња ефектите се следни: 41 % лекови по заштитено име се без доплата, 43 % се со доплата до 100 денари, 13 % се со доплата од 100 до 500 денари, а останатиот минимален дел се лекови со доплата над 500 денари (График 3), односно **84% од лековите по заштитено име се без доплата или со минимална доплата.**




График 3. Споредба на доплатата за лекови по заштитено име за ПЗЗ, 2009 – 2012

Ефекти за лекови од болничката позитивна листа и инсулините

Со оваа ревизија се утврдени и нови референтни цени за лекови од болничката позитивна листа и инсулините, чии цени беа утврдени во 2008 година. Утврдени се референтни цени за нови 61 лек по генерика, односно нови 239 лекови по заштитено име. Да потсетиме дека за лековите од



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 000
Централа.: 02 3289 000
Факс: 02 3289 048
Е-пошта: info@fzo.org.mk

болничката позитивна листа, со последната измена на Листата на лекови на товар на Фондот сите лекови на болничката позитивна листа се во сите регистрирани јачини во РМ. Лековите од болничката позитивна листа се обезбедуваат преку здравствените установи и нивните цени немаат ефект за осигурениците.

Генерални заклучоци

Можеме со задоволство да констатираме дека Фондот успеа да обезбеди **поголем број на лекови, повеќе лекови без доплата и со намалена доплата, без дополнителни финансиски импликации** за осигурениците и за Фондот. Секако, од големо значење е и ефектот за **дополнителното поефтинување на определени лекови** во нашата држава.

Причини за подобрување на состојбата за лекови на рецепт се:

- **Намалени едисконтвени цени на лекови во РМ**
- **Зголемена конкуренција меѓу фармацевтските компании**
- **Следење на трендот на намалување на цените на леквите во регионот**
- **Континуиран партнерски однос меѓу Фондот и фармацевтските куќи за намалување на цените на лековите за доброто на осигурениците.**

Фондот изразува задоволство од постигнатите ефекти и благодарност за позитивната соработка со фармацевтските куќи кои излегоа во пресрет на осигурениците и обезбедија повеќе лекови без доплата. Од таа причина голема благодарност до Алкалоид, Реплек фарм, Јака 80, Крка - фарма, Плива, Медис (УСБ), Септима, Pharma Swiss, Glaxo Smith Kline и други.

Се надеваме и поттикнуваме и во иднина да продолжи и уште повеќе да зајакне позитивната соработка помеѓу сите инволвирани страни во овој процес, во интерес на осигурениците на Фондот за здравствено осигурување на Македонија.

Со почит, ФЗОМ